

सन २०२०-२१ या आर्थिक वर्षाकरीता
“डॉ.बाबासाहेब आंबेडकर शासकीय रोपवाटीकाचे
आधुनिकीकरण व बळकटीकरण” आणि “उच्च
तंत्रज्ञानाद्वारे रोपे निर्मितीसाठी जिल्हा व तालुका
स्तरावर रोपवाटीका निर्मिती” (२४०६ ८६१३)
लेखाशीर्षातर्गत अनुदान वितरण करण्याबाबत.

महाराष्ट्र शासन
महसूल व वन विभाग
शासन निर्णय क्रमांक: साववि-२०२०/प्र.क्र.४९/फ-११
मंत्रालय, मुंबई-४०० ०३२
दिनांक : ०६.१०.२०२०

वाचा:-

- १) वित्त विभाग, शासन परिपत्रक क्र. अर्थसं-२०२०/प्र.क.६४/अर्थ-३, दि.१६.०४.२०२०
- २) वित्त विभाग, शासन निर्णय क्र. अर्थसं-२०२०/प्र.क.६५/अर्थ-३, दि.०४.०५.२०२०
- ३) प्रधान मुख्य वनसंरक्षक, (अर्थसंकल्प, नियोजन व विकास) म.रा. नागपूर, यांचे पत्र
क्र.कक्ष-१/पी/असं/ प्र.क्र..३/ भाग -१/२०२०-२१/६९, दि. ०१.०७.२०२० चे पत्र.

प्रस्तावना:-

सामाजिक वनीकरणाचे महत्व लक्षात घेऊन वृक्ष लागवड व संवर्धन करण्याकरीता
सामाजिक वनीकरणांतर्गत “डॉ.बाबासाहेब आंबेडकर शासकीय रोपवाटीकाचे आधुनिकीकरण
व बळकटीकरण आणि उच्च तंत्रज्ञानाद्वारे रोपे निर्मितीसाठी जिल्हा व तालुका स्तरावर
रोपवाटीका निर्मिती (२४०६८६१३)” या योजनेंतर्गत सन २०२०-२१ करिता खालीलप्रमाणे निधी
अर्थसंकल्पित करण्यात आला आहे.

(रु. लक्षा)

| योजनेचे नांव व संकेतांक | मूळ अर्थसंकल्पित निधी | ३३ % मर्यादेत विभागाकडून प्रस्तावित तरतूद | जुलै ते सप्टेंबर २०२० करिता आवश्यक निधी ५० -इतर खर्च | वित्त विभागाने बीडीएस वर वितरित केलेला निधी |
|--|-----------------------------|---|--|--|
| डॉ. बाबासाहेब आंबेडकर शासकीय रोपवाटीकांचे बळकटीकरण व आधुनिकीकरण व उच्च तंत्रज्ञानाद्वारे निर्मितीसाठी जिल्हा व तालुका स्तरावर रोपवाटीका निर्मिती (२४०६८६१३) | २०००.०० | १४५०.०० | ७२५.०० | ५००.०० |

प्रधान मुख्य वनसंरक्षक, (अर्थसंकल्प, नियोजन व विकास), महाराष्ट्र राज्य, नागपूर
यांनी संदर्भ क्र. १ च्या पत्रान्वये सदर योजनेसाठी रु. ७२५.०० लक्ष इतका निधी चालू बाब

प्रस्तावांतर्गत वितरित करण्याची विनंती केली आहे. तथापि, मार्च २०२० पासून महाराष्ट्रात कोविड-१९ च्या संसर्गजन्य रोगाचा प्रादुर्भाव होऊन कोरोनाग्रस्त बाधित रुग्णांच्या संख्येत वाढ होत आहे. या महामारीवरील प्रतिबंधात्मक उपाययोजना म्हणून संपूर्ण देशात दि.२४.३.२०२० पासून टाळेबंदी (लॉकडाऊन) जाहीर करण्यात आली असून अनेक निर्बंध घालण्यात आले आहेत. सदर निर्बंधामुळे राज्याच्या कर व करेतर महसूलात घट होऊन राज्याच्या अर्थव्यवस्थेवर विपरित झाला आहे. याचाच परिणाम म्हणून वित्त विभागाने दिनांक ४ मे २०२० रोजीच्या शासन निर्णयान्वये मूळ अर्थसंकल्पित रकमेच्या ३३ टक्के निधी कार्यक्रमांतर्गत खर्चासाठी उपलब्ध होईल या सुत्राच्या अधीन राहून निधीचे नियोजन करण्याबाबत सूचना दिलेल्या आहेत. त्यानुसार संदर्भीय पत्र ३ अन्वये प्रधान मुख्य वन संरक्षक (वनबल प्रमुख) कार्यालयाकडून मुळ अर्थसंकल्पित तरतूदीच्या ३३ % मर्यादेत रु. १४५०.०० लक्ष निधी प्रस्तावित आहे. परंतु वित्त विभागाने अर्थसंकल्पीय वितरण प्रणालीवर १० % निधी रु. २००.०० लक्ष वितरित केलेला होता, सदर निधी अपुरा असल्याने तसेच जुलै ते सप्टेंबर २०२० या तीमाहीकरिता रोपवाटीकांच्या कामासाठी रु.७२५.०० लक्ष निधी तातडीने आवश्यक असल्याने वित्त विभागाकडे अधिक रु. ५२५.०० लक्ष निधीची मागणी करण्यात आली होती. वित्त विभागाने आता रु. ५००.०० लक्ष निधी वितरित करण्यास मान्यता दिलेली आहे. सदर निधी वितरीत करण्याची बाब शासनाच्या विचाराधीन आहे.

शासन निर्णय :-

सन २०२०-२१ या वित्तीय वर्षात सामाजिक वनीकरण विभागांमार्फत राबविण्यात येणाऱ्या “डॉ. बाबासाहेब आंबेडकर शासकीय रोपवाटीकाचे आधुनिकीकरण व बळकटीकरण” आणि “उच्च तंत्रज्ञानाद्वारे रोपे निर्मितीसाठी जिल्हा व तालुका स्तरावर रोपवाटीका निर्मिती ” (२४०६८६१३)” या योजनेसाठी प्रस्तावनेत नमूद केल्याप्रमाणे रु. ५००.०० लक्ष (५०- इतर खर्च) निधी वितरीत करण्यास शासन मान्यता देण्यात येत आहे.

२. सदर निधीसाठी नियंत्रक अधिकारी म्हणून प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर यांच्याकडे हा निधी सुपूर्द करण्यात येत आहे. या योजनेतर्गत घ्यावयाच्या कामाची अंमलबजावणी कृती आराखड्याप्रमाणे, विहित कार्यपद्धतीनुसार आणि ठरविलेल्या मुदतीत करण्याबाबत दक्षता घ्यावी. याबाबत सविस्तर मार्गदर्शक सूचना क्षेत्रीय अधिकाऱ्यांना द्याव्यात आणि अंमलबजावणीबाबत वेळोवेळी आढावा घ्यावा. मंजूर निधीपेक्षा जास्त खर्च होणार नाही याची नियंत्रक अधिकाऱ्यांनी दक्षता घ्यावी.

३. सदर निधी वितरित करण्यापूर्वी प्रधान मुख्य वनसंरक्षक (अर्थसंकल्प,नियोजन व विकास) यांनी सदर योजनेसाठी, सन २०१९-२० करिता वितरित केलेला निधी अर्थसंकल्पीय वितरण प्रणाली व्यतिरिक्त अन्यत्र ठिकाणी वळती केला नसल्याची खात्री करावी, या अटीच्या अधीन राहून निधी वितरणाची कार्यवाही करण्यात यावी.

४. सदर निधी खर्च करताना महाराष्ट्र अर्थसंकल्पीय नियम पुस्तिका व वित्तीय अधिकार नियम पुस्तिका यामध्ये उल्लेख केलेल्या तरतूदीनुसार व वेळोवेळी दिलेल्या सूचनांचे पालन

करण्यात यावे. तसेच सदर योजनेंतर्गत सन २०१९-२० मध्ये केलेल्या कामांवरील खर्चाचे विवरण सादर करण्याच्या अटीच्या अधीन राहून निधी वितरित करण्यात यावा.

५. जिल्हानिहाय वितरीत तरतुदीची माहिती व राबविण्यात आलेल्या कार्यक्रमाची/ झालेल्या खर्चाचा तपशील शासनास दरमहा विहित प्रपत्रात सादर करण्यात यावा. तसेच योजनेचे संनियंत्रण प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर आणि प्रधान मुख्य वनसंरक्षक, सामाजिक वनीकरण, महाराष्ट्रराज्य, पुणे यांच्यामार्फत व्हावे.

६. सदर योजने अंतर्गत होणारा खर्च खाली नमूद केलेल्या लेखाशीर्षाखाली सन २०२०-२१ च्या मंजूर अर्थसंकल्पीत निधीतून वित्त विभागाच्या संदर्भित दिनांक ०४.०५.२०२० रोजीच्या शासन निर्णयाच्या अधिन राहून खर्ची टाकण्यात यावा.

७. सदर योजने अंतर्गत होणारा खर्च खाली नमूद केलेल्या लेखाशीर्षाखाली सन २०२०-२१ च्या मंजूर अर्थसंकल्पीत निधीतून खर्ची टाकण्यात यावा.

“मागणीक्र.सी-७,

२४०६ वनीकरण व वन्यजीवन, (योजनांतर्गत)

(०३) (०४) डॉ.बाबासाहेब आंबेडकर शासकीय रोपवाटीकांचे बळकटीकरण व आधुनिकीकरण व उच्च तंत्रज्ञानाद्वारे रोपे निर्मितीसाठी जिल्हा व तालुकास्तरावर रोपवाटीका निर्मिती”. (२४०६८६१३)- ५० इतर खर्च.

८. सदर शासन निर्णय वित्त विभागाच्या संदर्भ क्र.२ येथील शासन निर्णय तसेच सचिव (व्यय) यांनी दिनांक १०.०८.२०२० रोजी दिलेल्या सहमतीस अनुसरून निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१००६१६३६२४३५१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अरविंद आपटे)

मुख्य वन संरक्षक (मंत्रालय)

प्रत,

१. प्रधान मुख्य वनसंरक्षक, (वनबल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक, सामाजिक वनीकरण, महाराष्ट्र राज्य, पुणे.
३. प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. मुख्य वनसंरक्षक (प्रादेशिक) (११ वृत्त)
५. वनसंरक्षक, सामाजिक वनीकरण (६ वृत्त)
६. विभागीय वन अधिकारी, सामाजिक वनीकरण (सर्व जिल्हे)

७. महालेखापाल, (लेखापरीक्षा/लेखा व अनुज्ञेयता), महाराष्ट्र १ व २, मुंबई व नागपूर,
८. सर्व जिल्हा कोषागार अधिकारी,
९. अधिदान व लेखा अधिकारी, मुंबई ४०० ०३२.
१०. निवासी परिक्षा लेखा अधिकारी, मुंबई
११. वित्त विभाग, व्यय-१०, अर्थसंकल्प-०६ मंत्रालय, मुंबई-३२
१२. कार्यासन अधिकारी, फ-२, महसूल व वन विभाग, मंत्रालय, मुंबई-३२
१३. कार्यासन अधिकारी, ब-१, महसूल व वन विभाग, मंत्रालय, मुंबई-३२
१४. उप सचिव/अवर सचिव(सर्व), महसूल व वन विभाग, मंत्रालय, मुंबई-३२
१५. निवडनस्ती/फ-११.